

**പതിനാലാം കേരള നിയമസഭ**  
**പതിമൂന്നാം സമ്മേളനം**

നക്ഷത്രചിഹ്നമിട്ട  
ചോദ്യം നം. 250

10.12.2018-ൽ മറുപടീക്ക്

**ഓഖി ദുരന്തബാധിതരുടെ സംരക്ഷണം**

| ചോദ്യം   | ഉത്തരം  |
|--|---|
| <p><b>ശ്രീ.എസ്.ശർമ്മ</b><br/>,, സി.കെ. ഹമീദ്<br/>,, എം. നൗഷാദ്<br/>,, വി. അബൂറഹിമാൻ</p>  | <p><b>ശ്രീമതി.ജെ.മേഴ്സി കുട്ടി അമ്മ</b><br/>(മത്സ്യബന്ധനവും ഹാർബർ എഞ്ചിനീയറിംഗും കൂട്ടുവണ്ടി വ്യവസായവും വകുപ്പുമന്ത്രി)</p>   |
| <p>(എ) ഓഖി ദുരന്തത്തിൽ മരിക്കുകയോ കാണാതെ പോവുകയോ ചെയ്ത മത്സ്യത്തൊഴിലാളികളുടെ കുടുംബങ്ങളെ സംരക്ഷിക്കാൻ സ്വീകരിച്ച നടപടികൾ വിശദമാക്കാമോ;</p> | <p>(എ) ഓഖി ദുരന്തത്തിൽ 143 മത്സ്യത്തൊഴിലാളികൾ മരണപ്പെടുകയോ കാണാതാവുകയോ ചെയ്തിട്ടുണ്ട്. ടി മത്സ്യത്തൊഴിലാളികളുടെ കുടുംബങ്ങൾക്ക് ആശ്വാസ ധനസഹായമായി സർക്കാർ പ്രഖ്യാപിച്ച 20 ലക്ഷം രൂപ വിതരണം ചെയ്തു കഴിഞ്ഞിട്ടുണ്ട്. ഇതിനു പുറമെ മരണപ്പെട്ട 51 മത്സ്യത്തൊഴിലാളികൾക്ക് 2,00,000/- രൂപ കേന്ദ്ര സഹായവും നൽകിയിട്ടുണ്ട്.</p> <p>ഓഖി ദുരന്തത്തിൽ മരിച്ചവരുടെയും കാണാതായവരുടെയും മക്കളായി 309 പേരുണ്ട്. ഇവരിൽ 185 പേർക്ക് first level graduation വരെ വിദ്യാഭ്യാസ ധനസഹായവും ബിരുദം പൂർത്തിയാക്കിയ 124 പേർക്ക് തൊഴിൽ പരിശീലനവും നൽകുന്നതിന് 13.92 കോടി രൂപ അനുവദിച്ചിട്ടുണ്ട്. 2037 വരെയുള്ള 20 വർഷം വരെ വിഭാവനം ചെയ്തിട്ടുള്ള പദ്ധതിയിൽ ആദ്യ വർഷം ആവശ്യമായ 56.95 ലക്ഷം രൂപ ഗുണഭോക്താക്കൾക്ക് വിതരണം ചെയ്തിട്ടുണ്ട്.</p> <p>ഓഖി ദുരന്തത്തിൽ മരണപ്പെട്ട വലിയതു പ്രദേശത്തുള്ള 5 പേരുടെ കുടുംബങ്ങൾക്ക് തിരുവനന്തപുരം മുട്ടത്തറയിൽ നിർമ്മിച്ച ഫ്ലാറ്റ് സമുച്ചയത്തിൽ വീട് അനുവദിച്ചിട്ടുണ്ട്.</p> <p>ഓഖിയിൽ മരണപ്പെട്ടവരും കാണാതായവരും ആയ 143 മത്സ്യത്തൊഴിലാളികളുടെ വിധവകളിൽ 40 ൽ താഴെ വയസ്സുള്ളതും 10-ാം തരത്തിൽ താഴെ വിദ്യാഭ്യാസ യോഗ്യത ഉള്ളവരുമായ 42 പേർക്ക് മത്സ്യ ഫെഡിറേഷൻ മുട്ടത്തറയിലെ നെറ്റ് ഫാക്ടറിയിൽ ജോലി നൽകുകയും നിലവിൽ 34 പേർ ജോലി ചെയ്തു വരികയും ചെയ്യുന്നു. ഓഖി</p> |

|      |   |  |
|------|---|--|
|      |   | <p>ദുരന്തത്തിന്റെ പശ്ചാത്തലത്തിൽ ദുരന്തത്തിനിരയായ വിഭാഗത്തിന് സമാശ്വാസമേകണമെന്ന ഉദ്ദേശലക്ഷ്യത്തോടുകൂടി മത്സ്യത്തൊഴിലാളി യുവാക്കളിൽ നിന്നും 200 പേരെ കോസ്റ്റൽ വാർഡൻമാരായി നിയമിക്കുന്നതിന് ഉത്തരവായിട്ടുണ്ട്. തുടർ നടപടികൾ സ്വീകരിച്ചുവരുന്നു.</p> <p>സംസ്ഥാന ദുരന്ത പ്രതികരണ നിധിയിൽ നിന്നും ഫിഷറീസ് വകുപ്പിന് അനുവദിച്ച തുക വിനിയോഗിച്ച് 1,14,032 മത്സ്യത്തൊഴിലാളി കുടുംബങ്ങൾക്ക് 2000/- രൂപ വീതം മൊത്തം 22.80 കോടി രൂപ വിതരണം ചെയ്തു.</p> <p>ഓഖി ദുരന്തത്തിൽ പൂർണ്ണമായും വീട് നഷ്ടപ്പെട്ട 72 മത്സ്യത്തൊഴിലാളികൾക്ക് സ്ഥലവും വീടും കണ്ടെത്തുന്നതിന് 10 ലക്ഷം രൂപ നിരക്കിൽ ധനസഹായം അനുവദിക്കാൻ 7.41 കോടി രൂപ ഓഖി ഫണ്ടിൽ നിന്നും അനുവദിച്ചിട്ടുണ്ട്. സ്ഥലം കണ്ടെത്തി വീട് വയ്ക്കുന്നതിനുള്ള നടപടികൾ ബന്ധപ്പെട്ട ജില്ലകളിൽ (ദ്രുതഗതിയിൽ പുരോഗമിച്ചു വരുന്നു. പൂർണ്ണമായും വീട് നഷ്ടപ്പെട്ട മത്സ്യത്തൊഴിലാളികൾക്ക് ബന്ധപ്പെട്ട ജില്ലാ കളക്ടർമാർ മുഖേന പ്രതിമാസം 3000/- രൂപ വീതം വാടക നൽകി വരുന്നു. ഇതിനായി 26.64 ലക്ഷം രൂപ അനുവദിച്ചു. ഭാഗികമായി കേടുപറ്റിയ 458 മത്സ്യത്തൊഴിലാളി വേനങ്ങൾ റിപ്പയർ ചെയ്യുന്നതിനായി 2.042 കോടി രൂപ അനുവദിച്ചു. റവന്യൂ വകുപ്പ് മുഖേനയാണ് പദ്ധതി നടപ്പിലാക്കുന്നത്.</p> |
| (ബി) | <p>ഓഖി പുനരധിവാസം സംസ്ഥാനത്തിന്റെ ചുമതലയാണെന്ന് കേന്ദ്രസർക്കാർ നിലപാട് സ്വീകരിച്ചിട്ടുണ്ടോ; വ്യക്തമാക്കുമോ;</p> | <p>(ബി) ഓഖി ദുരന്തത്തിന്റെ പശ്ചാത്തലത്തിൽ 7340 കോടി രൂപയുടെ പദ്ധതികൾ തയ്യാറാക്കി കേന്ദ്ര സർക്കാരിലേക്ക് സമർപ്പിച്ചെങ്കിലും കേന്ദ്ര സർക്കാരിൽ നിന്ന് അനുകൂല മറുപടിയോ ഫണ്ടോ ലഭ്യമായിട്ടില്ല. ഓഖി ദുരന്തവുമായി ബന്ധപ്പെട്ട് മുഖ്യമന്ത്രിയുടെ ദുരിതാശ്വാസ നിധിയിൽ നിന്നും 76.22 കോടി രൂപയുടെ പദ്ധതികൾക്കുള്ള ഭരണാനുമതിയും ഫണ്ടും ഫിഷറീസ് വകുപ്പിന് നൽകിയിട്ടുണ്ട്. ഇതിനു പുറമേ റവന്യൂ വകുപ്പ് മുഖേനയും ഓഖിയുമായി ബന്ധപ്പെട്ട പദ്ധതികൾ ആവിഷ്കരിച്ച് നടപ്പിലാക്കുന്നുണ്ട്.</p> <p>ഓഖി ദുരന്തത്തിന്റെ പശ്ചാത്തലത്തിൽ മത്സ്യത്തൊഴിലാളി മേഖലയുടെ സമഗ്ര വികസനത്തിനായി 2000 കോടി രൂപയുടെ ഒരു സമഗ്ര തീരദേശ പാക്കേജ് നടപ്പിലാക്കുന്നതിനുള്ള നടപടി സ്വീകരിച്ചു വരുന്നു.</p>  |

|   |   |
|---|---|
| <p>(സി) ആവർത്തിക്കുന്ന ഇത്തരം ദുരന്തങ്ങളുടെ പശ്ചാത്തലത്തിൽ കടൽത്തീരത്തു നിന്ന് 50 മീറ്ററിനുള്ളിൽ താമസിക്കുന്നവരെ സുരക്ഷിതമായി മാറ്റിപ്പാർപ്പിക്കാൻ പദ്ധതി ആവിഷ്കരിച്ചിട്ടുണ്ടോ;</p> | <p>(സി) ഉണ്ട്.</p>  |
| <p>(ഡി) സംസ്ഥാനത്തെ മത്സ്യത്തൊഴിലാളികൾക്കെല്ലാം സ്വന്തമായി ജീവനോപാധി നൽകാൻ നടപടി സ്വീകരിച്ചിട്ടുണ്ടോ; വിശദാംശം ലഭ്യമാക്കുമോ?</p>  | <p>(ഡി) 2018-19 സാമ്പത്തിക വർഷം സാഹ്ചര്യമെന്ന നിലയിലുള്ള മത്സ്യത്തൊഴിലാളി വനിതകൾക്കുള്ള ജീവനോപാധി പദ്ധതികൾക്കായി 17.60 കോടി രൂപ വകയിരുത്തിയിട്ടുണ്ട്.</p> <p>2018-19 വർഷത്തിൽ സംസ്ഥാനത്തെ 100 മത്സ്യത്തൊഴിലാളി വനിതകൾക്ക് സൂക്ഷ്മ തൊഴിൽ സംരംഭങ്ങൾ ആരംഭിക്കുവാൻ സാഹ്ചര്യമുഖാന്തിരം ധനസഹായം നൽകുന്നുണ്ട്. ഇതിനായി 750 ലക്ഷം രൂപ വകയിരുത്തിയിട്ടുണ്ട്. 2 മുതൽ 4 വരെ പേരടങ്ങുന്ന ഒരു ഗ്രൂപ്പിന് പരമാവധി 300000/- രൂപ വരെ ഒരു മത്സ്യത്തൊഴിലാളി വനിതയ്ക്ക് 75000 രൂപ/- നിരക്കിൽ തിരിച്ചടക്കാത്ത ഗ്രാന്റായി നൽകുന്നു. കൂടാതെ അഭ്യസ്ത വിദ്യാർത്ഥിനികൾക്ക് വ്യക്തിത്വ വികസനം, നേതൃത്വ പാഠവം, ആശയ വിനിമയശേഷി തുടങ്ങിയ മേഖലകളിൽ പരിശീലനം നൽകി അവരെ ജോലിയ്ക്ക് പ്രാപ്തരാക്കുന്നതിനായി നടപ്പിലാക്കുന്ന പദ്ധതിയാണ് തീരദൈവപുണ്യ പദ്ധതി. ഇതിനു പുറമെ മത്സ്യത്തൊഴിലാളി സംരംഭങ്ങളുടെ സുസ്ഥിരത ഉറപ്പാക്കുന്നതിന് സാഹ്ചര്യമെന്ന തീരദൈവപുണ്യ പദ്ധതിയിലൂടെ പരിശീലന വായ്പാ പദ്ധതി, ഉചിതമായ പ്രവർത്തനത്തിലേക്ക് മാറുന്നതിനുള്ള ധന സഹായം (shifting to appropriate technology or activity), സാങ്കേതിക വിദ്യാ നവീകരണം തുടങ്ങിയ ഘടകങ്ങൾ നടപ്പിലാക്കി വരുന്നു.</p> <p>ദേശീയ സഹകരണ വികസന കോർപ്പറേഷന്റെ ധനസഹായത്തോടു കൂടി നടപ്പിലാക്കുന്ന സംയോജിത മത്സ്യ വികസന പദ്ധതി വഴി പ്രാഥമിക മത്സ്യത്തൊഴിലാളി വികസന ക്ഷേമ സഹകരണ സംഘങ്ങളിൽ അംഗങ്ങളായിട്ടുള്ള മത്സ്യത്തൊഴിലാളികൾക്ക് മത്സ്യബന്ധന ഉപകരണങ്ങൾ, പദ്ധതി മാനദണ്ഡങ്ങൾ അനുസരിച്ച് വായ്പയായി നൽകി വരുന്നു. ഇപ്പോൾ നടപ്പിലാക്കുന്ന ഐ.എഫ്.ഡി.പി. 2017-18 പരിശീലന വായ്പാ പദ്ധതിയായി നടപ്പിലാക്കുന്നു. എൻ.സി.ഡി.സി - യ്ക്ക് നൽകേണ്ട പരിശീലന സർക്കാർ ബഡ്ജറ്റിൽ പരിശീലന സബ്സിഡിയായി വകയിരുത്തിയിട്ടുണ്ട്.</p> |

ദേശീയ പിന്നോക്ക വിഭാഗ യനകാര്യ വികസന കോർപ്പറേഷൻ/ ദേശീയ ന്യൂനപക്ഷ വികസന യനകാര്യ കോർപ്പറേഷൻ എന്നീ സ്ഥാപനങ്ങളുടെ യനസഹായത്തോടു കൂടി മത്സ്യബന്ധന ഉപകരണങ്ങൾ ഒരു വ്യക്തിയ്ക്ക് പരമാവധി 3 ലക്ഷം രൂപ വരെ 6% പലിശയ്ക്ക് വായ്പയായി നൽകി വരുന്നു.

NCDC / NABARD /NBCFDC/ NMDFC വായ്പയ്ക്കായി 2018 -19 സാമ്പത്തിക വർഷത്തിലെ ബഡ്ജറ്റിൽ 6.75 കോടി രൂപ പലിശ സബ്സിഡി ഇനത്തിൽ വകയിരുത്തിയിട്ടുണ്ട്.

കൂടാതെ ഓഖി ദുരന്തത്തിൽ മത്സ്യബന്ധനോപാധികൾ പൂർണ്ണമായും/ ഭാഗികമായും നഷ്ടപ്പെട്ട 380 മത്സ്യത്തൊഴിലാളികൾക്ക് 6.76 കോടി രൂപയുടെ നഷ്ടപരിഹാരം അനുവദിച്ചിട്ടുണ്ട്. കൂടാതെ പ്രളയത്തിന്റെ പശ്ചാത്തലത്തിൽ മത്സ്യത്തൊഴിലാളികൾക്ക് ജീവനോപാധിയായ മത്സ്യബന്ധനോപകരണങ്ങൾ വാങ്ങുന്നതിന് 99.91 കോടി രൂപയുടെയും മത്സ്യത്തൊഴിലാളി വനിതകൾക്ക് ജീവനോപാധി പദ്ധതികൾക്കും ശാക്തീകരണത്തിനുമായി 102.8 കോടി രൂപയുടെയും പദ്ധതികൾ കേന്ദ്ര സർക്കാരിന്റെ പരിഗണനയ്ക്കായി സമർപ്പിച്ചിട്ടുണ്ട്. ഇതിനുപുറമെ ഓഖി ദുരന്ത ബാധിതരായ മത്സ്യത്തൊഴിലാളികൾക്കായി 120 ഫൈബർ ഗ്ലാസ്സ് വള്ളങ്ങൾ നൽകുന്ന വിഷയം പരിശോധിച്ചുവരുന്നു.

☞

  
സെക്ഷൻ ഓഫീസർ